

कार्रवाई गोहपारू पुलिस द्वारा अवैध रेत उत्खनन पर कार्यवाही, चालक एवं वाहन स्वामी पर अपराध दर्ज

अवैध रेत का परिवहन करते ट्रैक्टर किया जख्त

गोहपारू, नवभारत। बीते दिवस थाना गोहपारू जिला शहडोल पुलिस द्वारा अवैध रेत उत्खनन एवं परिवहन के विरुद्ध कार्यवाही की गई।

बताया जा रहा है कि गोहपारू पुलिस द्वारा शिकायत जांच पतासाजी एवं सीएम हेलपलाइन जांच हेतु देहात क्षेत्र में भ्रमण किया जा रहा था। इसी दौरान ग्राम देवरी नं. 2 में मुखबिर से सूचना प्राप्त हुई कि एक लाल रंग का बिना नंबर का मैसी ट्रैक्टर ट्राली सहित उल्टा नाला देवरी नं. 02 से अवैध रेत उत्खनन कर बिक्री हेतु आने वाला है।



उत्खनन कर ला रहा था।

सूचना पर तत्काल तस्दीक हेतु कौहई तालाब के पास घेराबंदी की गई। जहां एक लाल रंग का ट्रैक्टर ट्राली रेत से भरा हुआ आता दिखा दिया जिसे मौके पर रोका गया। जांच के दौरान वाहन चालक ने अपना नाम बालमीक यादव पिता बेसाहू यादव उम्र 40 वर्ष निवासी देवरी बताया। पूछताछ में उसने स्वीकार किया कि वह वाहन स्वामी सुरेश सिंह पिता पटवारा सिंह उम्र 41 वर्ष निवासी देवरी के कहने पर उल्टा नाला से अवैध रेत

चालक सहित मालिक को थमाया नोटिस

वाहन चालक द्वारा मौके पर कोर्ट दस्तावेज पेश किया। तत्संबंध में

चालक को धारा बीएनएसएस का नोटिस वाहन स्वामी को धारा एमव्ही एक्ट का नोटिस दिया गया। मौके पर उपस्थित हुए वाहन स्वामी सुरेश सिंह ने भी वाहन स्वयं का होना एवं

अवैध रेत भरवाना स्वीकार किया।

पुलिस ने रेत सहित ट्रैक्टर को थाने में खड़ा करवाया

लाल रंग का बिना नंबर का मैसी फरगुशन ट्रैक्टर ट्राली अवैध रेत समस्त जमी कार्यवाही गवाहों के समक्ष की गई तथा ट्रैक्टर ट्राली को चलाकर थाना गोहपारू परिसर में सुरक्षित खड़ा कराया गया। अवैध रेत उत्खनन एवं परिवहन का यह कृत्य धारा बीएनएसएस एवं खनिज अधिनियम के अंतर्गत दंडनीय पाए जाने पर आरोपी चालक एवं वाहन स्वामी के विरुद्ध अपराध पंजीबद्ध कर विवेचना में लिया गया है। दोनों आरोपियों को धारा बीएनएसएस की नोटिस देकर मानीय न्यायालय उपस्थित होने हेतु पाबंद किया गया है।

उक्त कार्यवाही थाना प्रभारी गोहपारू निरीक्षक राजकुमार मिश्रा के नेतृत्व में सजिण्ण भागचंदए सजिण्ण विद्यासागरए आरक्षक 161 अजीत कुमार यादव एवं आरक्षक 655 गुरुदयाल उइके की सराहनीय भूमिका रही।

हादसे के बाद भी नहीं चेता प्रशासन: अल्फर्ट गंज से हीरागंज तक फैला कारोबार

बीच शहर में कबाड़ का कारोबार, सड़क तक फैली सामग्री से अवरुद्ध होता है मार्ग



नवभारत, कटनी। कुछ माह पहले जबलपुर में हुए भीषण ब्लास्ट हादसे के बाद शहर प्रशासन ने कबाड़ कारोबार पर सख्ती दिखाई थी, लेकिन कुछ ही समय बाद कटनी शहर में कबाड़ कारोबार फिर से खुलकर चलने लगा है। बीच शहर कॉलोनी, अल्फर्ट गंज, तिलक कॉलेज रोड, हीरागंज और बरगांव सहित शहर व उपनगरीय क्षेत्र में जगह-जगह कबाड़ की दुकानें फिर सक्रिय हो गई हैं। स्थानीय लोगों ने बताया कि इन दुकानों के बाहर कबाड़ का अंबार लगाकर सड़क तक अवरुद्ध कर दी जाती है, जिससे लोगों को आवाजाही में परेशानी होती है। कई दुकानों में गैस सिलेंडर, इलेक्ट्रॉनिक उपकरणों, तारों और धातुओं को गलाने या काटने का कार्य खुलेआम किया जा रहा है, जो गंभीर हादसों को न्योता दे सकता है। पहले बंद हुई थीं दुकानें, अब फिर चालू-जबलपुर के गोहलपुर क्षेत्र में हुए ब्लास्ट के बाद कटनी पुलिस और प्रशासन ने संयुक्त कार्रवाई करते हुए

शहर की एक दर्जन से अधिक कबाड़ दुकानों पर ताले लगाए थे। लेकिन कुछ ही सप्ताह बाद इन दुकानों ने फिर से मनमानी शुरू कर दी है। नगर निगम, राजस्व विभाग, पुलिस और जिला प्रशासन की अनदेखी से कारोबारियों के हौसले बुलंद हैं।

चोरी के कबाड़ के लेन-देन की भी आशंका

सूत्रों के अनुसार, शहर की कई कबाड़ दुकानों में चोरी का सामान भी खरीदा और बेचा जा रहा है। इसके बावजूद संबंधित विभागों द्वारा कोई जांच या कार्रवाई नहीं की जा रही है। नागरिकों का कहना है कि प्रशासन की चुप्पी ने इन कारोबारियों को खुली छूट दे दी है।

क्षेत्रवासियों की बढ़ी परेशानी

बीच शहर कॉलोनी और आसपास के क्षेत्रों के लोग लंबे समय से इस अव्यवस्था से परेशान हैं। वहां रहने वाले लोगों ने बताया कि दुकानों के आसपास कचरे और धातु के टुकड़ों से गंदगी फैलती है, जिससे स्वास्थ्य संबंधी समस्याएं उत्पन्न हो रही हैं। इसके अलावा रात के समय ट्रक और ठेले में कबाड़ लाने से ध्वनि प्रदूषण भी बढ़ रहा है।

प्रशासन से सख्त कार्रवाई की मांग

नागरिकों ने कलेक्टर और एसपी से मांग की है कि इन अवैध कबाड़ दुकानों पर पुनः छापामार

कार्रवाई कर स्थायी समाधान निकाला जाए। साथ ही जिन दुकानों में चोरी का कबाड़ पाया जाए, उन पर एफआईआर दर्ज कर लाइसेंस निरस्त किए जाएं। कबाड़ कारोबार को आबादी से दूर कराया जाए। शहरवासियों का कहना है कि जब तक प्रशासन ठोस कदम नहीं उठाएगा, तब तक यह खतरनाक कारोबार बीच शहर में लोगों की सुरक्षा के लिए खतरा बना रहेगा। सड़क व सार्वजनिक स्थल पर कबाड़ कारोबार में नगर निगम को कार्रवाई करना चाहिए। एक बार फिर टीम बनाकर जांच कराई जाएगी। मनमाने कारोबार पर अंकुश लगाएंगे।



2 गुटखा व्यापारियों पर सीजीएसटी की छापामार कार्रवाई

दस्तावेजों की जांच जारी

नवभारत, कटनी। भारत सरकार के केंद्रीय वस्तु एवं सेवा कर (एचएसएल) विभाग की टीम ने शुक्रवार को कटनी शहर में बड़ी कार्रवाई करते हुए दो गुटखा व्यापारियों के प्रतिष्ठानों पर छापामार कार्रवाई की। कार्रवाई के दौरान टीम ने प्रतिष्ठानों के शटर

बंद कर अंदर जांच शुरू कर दी। सूत्रों के अनुसार, विश्वकर्मा पार्क स्थित विमल गुटखा के व्यापारी हरीश और हरिओम ट्रेडर्स के संचालक सुरेश आहूजा, जो रजनीगंधा, तानसेन सहित अन्य ब्रांडेड गुटखा उत्पादों के थोक विक्रेता हैं, उनके ठिकानों पर यह छापेमारी की गई। टीम द्वारा कारोबार से जुड़े दस्तावेजों, लेन-देन और कर संबंधी रिकॉर्ड की

बारीकी से जांच की जा रही है। इस दौरान एचएसएल अधिकारियों के साथ स्थानीय पुलिस बल भी मौके पर मौजूद रहा ताकि जांच कार्यवाही शांतिपूर्वक पूरी की जा सके। हालांकि, अभी तक विभाग की ओर से आधिकारिक बयान जारी नहीं किया गया है। कार्रवाई फिलहाल जारी है और विस्तृत जानकारी की प्रतीक्षा की जा रही है।

पत्रकार को गाली देने वाले मामले में पूर्व भाजपा जिलाध्यक्ष पर मुकदमा कायम

नगरपालिका धनपुरी का भ्रष्टाचार भाजपा की साख पर लग रहा बड़ा

धनपुरी नवभारत 1 नवंबर। भ्रष्टाचार के खिलाफ आवाज उठाना आज के दौर में एक पत्रकार को अपनी जान से खेलने के जैसा माना जाता है। प्रदेश में पहले भी भ्रष्टाचार के खिलाफ आवाज उठाने वाले कुछ पत्रकारों को इसकी कीमत अपनी जान गंवा कर चुकानी पड़ी है।

नगर पालिका धनपुरी में भ्रष्टाचार अपने चरम पर है अभी कुछ दिनों पहले ही लोकायुक्त पुलिस के द्वारा नगर पालिका धनपुरी के अंदर से सहायक राजस्व निरीक्षक इंद्र बहादुर सिंह को तीन हजार रुपए की रिश्वत लेते हुए रंगे हाथ गिरफ्तार किया था मकान निर्माण की अनुमति देने के संबंध में नगर पालिका के चेंबर में बैठकर खुलेआम रिश्वत को रकम वसूली जा रही थी। कैसर पीडित परिवार को भी रिश्वत की रकम देने के लिए मजबूर किया जा रहा था। भ्रष्टाचार जब अपने चरम पर हो और पत्रकार की कलम सच्चाई नहीं उजागर करे ऐसा तो कभी भी किसी भी दौर में नहीं

हुआ है। नगर पालिका धनपुरी के ऐसे ही एक भ्रष्टाचार को जब अपनी कलम के माध्यम से जिले के वरिष्ठ पत्रकार कैलाश लालवानी ने उजागर किया तो सत्ता की मलाई खाने वालों को यह पसंद नहीं आया और नगर पालिका धनपुरी की अध्यक्ष के पति भारतीय जनता पार्टी के पूर्व जिला अध्यक्ष रह चुके इंद्रजीत सिंह खबड़ा ने वरिष्ठ पत्रकार कैलाश लालवानी को फोन करके अपशब्दों का उपयोग करते हुए गंदी-गंदी गालियां दी इसके बाद वरिष्ठ पत्रकार ने धनपुरी थाने में अपने साथ फोन पर गाली-गलौज करने वाले पूर्व जिलाध्यक्ष इंद्रजीत सिंह खबड़ा के खिलाफ लिखित शिकायत सभी प्रमाणों के साथ दी। अब इस मामले में धनपुरी पुलिस ने इंद्रजीत सिंह खबड़ा के खिलाफ मुकदमा कायम कर लिया है।



12:37 पर कैलाश लालवानी के मोबाइल पर फोन करके अभद्र भाषा का उपयोग करते हुए गालियां दी गईं फरियादी कैलाश लालवानी के द्वारा कॉल रिकॉर्डिंग साक्ष्य के रूप में प्रस्तुत की गई इस मामले में सहायक लोक अभियोजन अधिकारी न्यायालय बुद्धार से भी राय प्राप्त की गई। शिकायत की संपूर्ण जांच से आरोपी इंद्रजीत सिंह खबड़ा के विरुद्ध अपराध पंजीबद्ध कर विवेचना शुरू की गई। यह मामला शुरू हुआ जब 24 अक्टूबर 2025 को वरिष्ठ पत्रकार कैलाश लालवानी ने अखबार में समाचार प्रकाशित किया, जिसमें धनपुरी नगर पालिका में वर्दी वितरण करने के बाद फिर वर्दी का टेंडर निकाला गया यह समाचार

शहडोल व भोपाल के अखबार में 23 अक्टूबर 2025 को प्रकाशित तथ्यों पर आधारित था जिसमें यह बताया गया था कि नगर पालिका ने पहले वर्दी वितरित की और बाद में खानापूर्ति हेतु टेंडर जारी किया समाचार प्रकाशित होने के अगले दिन इंद्रजीत सिंह खबड़ा जो नगर पालिका अध्यक्ष रविंदर कौर खबड़ा के पति हैं सब कुछ जानते हुए जानबूझकर मेरी पत्रकारिता पर आघात पहुंचाने एवं धमकी देने की नीयत से फोन कर मुझे धमकाया समाचार दबाने और भविष्य में ऐसे समाचार न छापने का दबाव डाला। यह कृत्य न केवल पत्रकारिता की स्वतंत्रता पर हमला है बल्कि एक बाहुबली व्यक्ति द्वारा एक्सपॉजेशन व अवैध दबाव डालने का गंभीर प्रयास है मुझे उनसे तथा उनके समर्थकों से जान का खतरा है इंद्रजीत सिंह खबड़ा अत्यधिक प्रभावशाली और आर्थिक रूप से सशक्त व्यक्ति है जो अपने भ्रष्टाचार को छिपाने के लिए मेरे विरुद्ध भविष्य में झूठे प्रकरण या शिकायतें दर्ज करवा सकते हैं भविष्य में मुझे और मेरे परिवार के साथ कोई घटना होती है तो उसके जिम्मेदार इंद्रजीत सिंह खबड़ा होंगे।

चर्चाओं का दौर शुरू

पत्रकार को गाली देने के कारण धनपुरी थाने में पूर्व भाजपा जिला अध्यक्ष के खिलाफ मुकदमा कायम होने की जानकारी जंगल में आग की तरह फैल गई। लोग इन सब बातों को लेकर तरह-तरह की चर्चा कर रहे हैं नगर पालिका धनपुरी में व्याप्त भ्रष्टाचार लगातार सुर्खियों में बना रहता है इसके बाद भी दोषी अधिकारी जो भ्रष्टाचार को संरक्षण देते हैं उन पर कभी सख्त कार्यवाही नहीं होती है जिसकी वजह से जब अधिकारियों के खिलाफ खबर छपती है तो नेता अधिकारियों के बचाव में खुलकर सामने आते हैं और पत्रकारों को डरते धमकाते हैं यह मामला भारतीय जनता पार्टी की साख पर बड़ा लगा रहा है। नगर के साथ-साथ जिले भर के पत्रकारों में इस घटना के प्रति जमकर आक्रोश पनप रहा है। आने वाले समय में पत्रकार दहशत के माहौल में काम ना करें इसके लिए प्रशासन को ऐसे मामलों में दोषी अधिकारियों के ऊपर सख्त कार्यवाही करनी चाहिए जो भ्रष्टाचार को संरक्षण देते हैं और फिर अपनी पोल खुल जाने पर नेताओं को गाली गलौज देने के लिए उकसाते हैं।

हकीकत नगर और उपनगरीय क्षेत्रों के मार्ग हुए बर्दाहल, आवागमन हुआ मुश्किल

बारिश के बाद नगर निगम के इंतजामों की खुली पोल



नवभारत, कटनी। बारिश का सीजन खत्म होने के बावजूद शहर की सड़कों की हालत सुधरने के बजाय और खराब होती जा रही है। वहीं अब जब दोबारा बेमौसम बारिश का दौर शुरू हुआ है, तो नगर निगम के इंतजामों की पोल

खुलकर सामने आ गई है। शहर की मुख्य सड़कों से लेकर कॉलोनियों और उपनगरीय क्षेत्रों तक सड़कों पर गड्ढे और धूल का साम्राज्य है। अब बारिश से कीचड़ मच गया। लोगों को हर दिन जानलेवा गड्ढों और उखड़ी सड़कों से होकर गुजरना पड़ रहा है। शहर की प्रमुख सड़कों की बात करें तो बरगांव से झंझरी तक सड़क कई स्थानों पर बुरी तरह क्षतिग्रस्त हो चुकी है। जगह-जगह गड्ढे गड्ढे बने हुए हैं, जिससे वाहन हिचकोले खाते हुए गुजरते

हैं। बारिश में इन गड्ढों में पानी भर जाने से दलदल जैसी स्थिति बन जाती है, जबकि सड़कें मौसम में यही सड़कें धूल उड़ाने लोगों के लिए सांस लेना मुश्किल कर देती हैं। मरम्मत का प्रस्ताव कागजों में सीमित-नगर निगम प्रशासन ने हाल ही में लगभग 1 करोड़ 8 लाख रुपए की लागत से जर्जर सड़कों की मरम्मत का प्रस्ताव तैयार कर रहा है, लेकिन इस पर अमल की गति बेहद धीमी है। प्रस्ताव सिर्फ फाइलों में घूम रहा है जबकि जमीनी स्तर पर हालात जस के तस बने हुए हैं।

यहां पर है अधिक समस्या शहर के सुभाष चौक, कचहरी चौक, जिला अस्पताल रोड, माधवनगर मार्ग, कृषि उजड़ मंडी मार्ग, बस स्टैंड से चाका मार्ग तक की सड़कों की हालत भी दयनीय है। स्टेशन चौराहा, नई बस्ती रोड और अन्य मुख्य सड़कों पर भी

सड़कें उखड़ी पड़ी हैं। इन मार्गों पर बने मानकों के विपरीत ब्रेकर और अधूरी सीवर लाइन का काम लोगों के लिए और परेशानी का कारण बन गया है।

सीवर लाइन कार्य बना सिरदर्द

नगर निगम द्वारा किए जा रहे सीवर लाइन बिछाने के कार्य ने शहर की सड़क व्यवस्था को पूरी तरह अस्त-व्यस्त कर दिया है। कई

स्थानों पर सड़क खोदने के बाद उसकी मरम्मत नहीं की गई, जिससे वाहन चालकों को गड्ढों और उबड़-खाबड़ सड़कों से जूझना पड़ रहा है। नागरिकों का कहना है कि निगम अफसरों को न तो सड़कों की स्थिति की चिंता है और न ही जनता की परेशानी का एहसास। सबसे अधिक समय बरगांव व नई बस्ती सहित माधवनगर क्षेत्र में है।

धूल, कीचड़, गड्ढों से जनता का जीना दुश्वार

सड़कों पर धूल, कचरा, कीचड़ और गड्ढों अब आम नजारा बन चुके हैं। कई जगह हादसों की संभावनाएं बनी रहती हैं। नागरिकों का कहना है कि नगर निगम के अधिकारी सिर्फ योजनाओं की घोषणा तक सीमित हैं, जबकि सड़कों की मरम्मत और रखरखाव पर कोई ठोस कदम नहीं उठाए जा रहे हैं। शहर की जनता अब जिम्मेदारों से सवाल पूछ रही है कि आखिर कब तक उन्हें इन बर्दाहल सड़कों पर अपनी जान जोखिम में डालकर सफर करना पड़ेगा। बारिश के बाद सड़क सुधार का दावा करने वाला निगम अब फिर से बेमौसम बारिश में अपनी तैयारी का असली चेहरा दिखा रहा है।



नगर की सुख-समृद्धि एवं आपसी सद्भाव के लिए की मंगलकामना

कटनी। महापौर श्रीमती प्रीति संजीव सूरी ने विगत दिवस श्री वेंकटेश सत्संग समिति कटनी के संयोजन में अखिल भारतीय श्रीस्वामी सीतारामाचार्य भागवत गोष्ठी न्यास द्वारा वेंकटेश भवन नई बस्ती में आयोजित श्री राम कथा स्थल पहुंचकर श्रद्धा एवं भक्ति भाव से कथा का श्रवण करते हुए भगवान श्रीराम, माता सीता एवं कथा व्यास श्री रामकृष्णाचार्य जी महाराज से आशीर्वाद प्राप्त किया।

संजू बैनर्जी, पार्षद वंदना राजकिशोर यादव, पूर्व पार्षद पार्वती निषाद, सहित स्थानीय गणमान्य नागरिकों की मौजूदगी रही।

महापौर श्रीमती सूरी ने कथा स्थल पर श्रद्धालुओं के बीच बैठकर श्री राम हनुमान मिलन एवं सुग्रीव शरणागति के अमृत वर्णन का श्रवण किया, तथा कथा आयोजकों से भेंट कर नगर में धार्मिक एवं सांस्कृतिक आयोजनों के माध्यम से जनजागृति एवं सामाजिक एकता के संदेश के लिए साधुवाद व्यक्त किया। महापौर श्रीमती सूरी ने कहा कि चम्पवान श्रीराम की जीवन लीला हमें धर्म, कर्तव्य और मर्यादा का संदेश देती है। जब नगरवासी इन आदर्शों को अपने जीवन में अपनाते हैं, तब नगर में स्वतः शांति, सौहार्द और विकास वातावरण निर्मित होता है।

उन्होंने इस अवसर पर नगर के नागरिकों के सुख, समृद्धि एवं मंगल की कामना करते हुए कहा कि ऐसी धार्मिक कथाएं समाज में सद्भाव, संस्कार एवं आस्था को सुदृढ़ करती हैं। इस दौरान जिला भाजपा अध्यक्ष दीपक टंडन सोनी, मेयर इन कार्डसिल सदस्य सुभाष साहू, जयनारायण निषाद, श्रीमती बीना

देव उठनी ग्यारस पर हुआ तुलसी-सालीग्राम विवाह

